

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 16.03.2026

TIME : 12.50 PM

പ്രധാന വാർത്തകൾ

1. പാർലമെന്റിന്റെ ഇരു സഭകളിലും നടപടികൾ പുരോഗമിക്കുന്നു. ബീഹാർ, ഒഡീഷ, ഹരിയാന സംസ്ഥാനങ്ങളിലെ 11 രാജ്യസഭാ സീറ്റുകളിലേക്കുള്ള വോട്ടെടുപ്പ് ഇന്ന്.

Proceedings are progressing in both houses of Parliament. Polling is to be held today for 11 Rajya Sabha seats in Bihar, Odisha and Haryana.

2. കേരളം, അസം, പുതുച്ചേരി എന്നിവിടങ്ങളിൽ നിയമസഭാ തിരഞ്ഞെടുപ്പ് വിജ്ഞാപനം ഇന്ന് പ്രസിദ്ധീകരിക്കും.

The notification for the Assembly elections in Assam, Keralam and Puducherry will be issued today.

3. ഒഡീഷയിലെ കട്ടക്കിൽ SCB മെഡിക്കൽ കോളേജ് ഐ.സി.യു.വിൽ ഉണ്ടായ തീപിടിത്തത്തിൽ പത്ത് രോഗികൾ മരിച്ചു. സംഭവത്തിൽ അന്വേഷണം ആരംഭിച്ച് സംസ്ഥാന സർക്കാർ.

In Odisha, ten people were killed after a major fire broke out at the SCB Medical College and Hospital in Cuttack. The state government has started an investigation into the incident.

-
4. പശ്ചിമേഷ്യയിൽ സംഘർഷം രൂക്ഷം. ഹോർമുസ് കടലിടുക്ക് സുരക്ഷിതമാക്കാൻ കപ്പലുകൾ അയയ്ക്കാൻ തയ്യാറല്ലെന്ന് അമേരിക്കയെ അറിയിച്ച് സഖ്യകക്ഷികൾ.

Tensions escalate in the Middle East. US Allies have informed that they are have no plans to sent naval assets to secure Strait of Hormuz.

5. 98-ാമത് ഓസ്കാർ പുരസ്കാരങ്ങൾ പ്രഖ്യാപിച്ചു. മികച്ച ചിത്രം 'വൺ ബാറ്റിൽ ആഫ്റ്റർ അനദർ'.

The 98th Academy Awards announced. The Best Picture was awarded to One Battle After Another

6. ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി - എഫ് സി ഗോവ പോരാട്ടം.

In ISL football, Punjab FC to face FC Goa today.

Rajya Sabha - Elections

ബീഹാർ, ഒഡീഷ, ഹരിയാന സംസ്ഥാനങ്ങളിലെ 11 രാജ്യസഭാ സീറ്റുകളിലേക്കുള്ള വോട്ടെടുപ്പ് ഇന്ന് നടക്കും. ബീഹാറിൽ അഞ്ചും ഒഡീഷയിൽ നാലും ഹരിയാനയിൽ രണ്ടും സീറ്റുകളിലേക്കാണ് വോട്ടെടുപ്പ്. 10 സംസ്ഥാനങ്ങളിലായി 37 രാജ്യസഭാ സീറ്റുകളിലേക്കുള്ള തിരഞ്ഞെടുപ്പ് വിജ്ഞാപനം കഴിഞ്ഞ മാസമാണ് കേന്ദ്ര തിരഞ്ഞെടുപ്പ് കമ്മീഷൻ പുറപ്പെടുവിച്ചത്. ഇരുപത്തിയാറ് പേർ എതിരില്ലാതെ തിരഞ്ഞെടുക്കപ്പെട്ടു. പാർലമെന്റിന്റെ ഇരു സഭകളിലും നടപടികൾ പുരോഗമിക്കുകയാണ്. ലോക്സഭയിൽ റെയിൽവേ, കൃഷി, കർഷകക്ഷേമ മന്ത്രാലയങ്ങളുടെ നിയന്ത്രണത്തിലുള്ള ഗ്രാന്റുകൾക്കായുള്ള ചർച്ചയും വോട്ടെടുപ്പും ആരംഭിച്ചു. രാജ്യസഭയിൽ, കൺസോളിഡേറ്റഡ് ഫണ്ടിൽ നിന്നും കൂടുതൽ തുക അനുവദിക്കുന്നതിനായുള്ള 2026 ലെ ധനവിനിയോഗ ബിൽ ചർച്ചകൾക്കായി ഇന്ന് പരിഗണിക്കും.

Election notification

കേരളത്തിൽ നിയമസഭാ തിരഞ്ഞെടുപ്പ് വിജ്ഞാപനം ഇന്ന് പ്രസിദ്ധീകരിക്കും. 140 നിയമസഭാ മണ്ഡലങ്ങളുള്ള സംസ്ഥാനത്ത്, ഈ മാസം 23 വരെ നാമനിർദ്ദേശ പത്രിക സമർപ്പിക്കാം. 24 ന് പത്രികകളുടെ സൂക്ഷ്മ പരിശോധന നടക്കും. ഈ മാസം 26 വരെയാണ് പത്രിക പിൻവലിക്കാൻ അവസരമുള്ളത്. ഏപ്രിൽ ഒൻപതിന് വോട്ടെടുപ്പ് നടക്കും. മെയ് നാലിനാണ് വോട്ടെണ്ണൽ.

ELECTION SCHEDULE

അസം, പുതുച്ചേരി എന്നിവിടങ്ങളിലും ഏപ്രിൽ ഒൻപതിനാണ് വോട്ടെടുപ്പ്. രണ്ടിടത്തും വിജ്ഞാപനം ഇന്ന് പുറപ്പെടുവിക്കും. അസമിൽ 126 ഉം, കേന്ദ്രഭരണ പ്രദേശമായ പുതുച്ചേരിയിൽ മുപ്പതും മണ്ഡലങ്ങൾ ആണുള്ളത്. 234 നിയമസഭാ മണ്ഡലങ്ങൾ ഉള്ള തമിഴ്നാട്ടിൽ ഏപ്രിൽ ഇരുപത്തി മൂന്നിന് വോട്ടെടുപ്പ് നടക്കും. പശ്ചിമബംഗാളിൽ രണ്ട് ഘട്ടങ്ങളിലായാണ് വോട്ടെടുപ്പ്. ഏപ്രിൽ ഇരുപത്തി മൂന്ന്, ഇരുപത്തി ഒൻപത് എന്നീ തീയതികളിലാണ് ഇവിടെ പോളിംഗ്. ആന്ധ്ര ഘട്ടത്തിൽ 152 ഉം, രണ്ടാം ഘട്ടത്തിൽ 142 ഉം മണ്ഡലങ്ങൾ ജനവിധിയെഴുതും. എല്ലായിടങ്ങളിലും മെയ് നാലിനാണ് വോട്ടെണ്ണൽ.

Kerala - Voters

കേരളത്തിൽ 2.7 കോടിയോളം സമ്മതിദായകരാണ് ഉള്ളത്. 1.31 കോടി പുരുഷ വോട്ടർമാരും, 1.38 കോടി വനിതാ വോട്ടർമാരും ട്രാൻസ്ജെൻഡർ വിഭാഗത്തിൽ ഉൾപ്പെട്ട 277 പേരും ഉൾപ്പെടെയാണ് ഇത്. നൂറ് വയസ്സിന്മേലുള്ള പ്രായമുള്ള 1,571 വോട്ടർമാർ സംസ്ഥാനത്തുണ്ട്. 4.24 ലക്ഷം കന്നിവോട്ടർമാരും, 54 ആയിരത്തിലധികം സർവീസ് വോട്ടർമാരും സംസ്ഥാനത്തുണ്ട്.

CEC - MCC (Intro)

നിയമസഭ തിരഞ്ഞെടുപ്പ് നടക്കുന്ന സംസ്ഥാനങ്ങളിലും കേന്ദ്ര ഭരണ പ്രദേശത്തും മാതൃകാ പെരുമാറ്റച്ചട്ടം കർശനമായി

പാലിക്കേണ്ടതാണെന്ന് മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ. തിരഞ്ഞെടുപ്പ് തീയതി പ്രഖ്യാപനം മുതൽ പെരുമാറ്റച്ചട്ടം നിലനിൽക്കുന്നതായും അദ്ദേഹം അറിയിച്ചു.

(വോയിസ്)

BYELECTION SCHEDULE

ഗോവ, ഗുജറാത്ത്, കർണാടക, മഹാരാഷ്ട്ര, ത്രിപുര, നാഗാലാൻഡ് സംസ്ഥാനങ്ങളിലെ എട്ട് നിയമസഭാ മണ്ഡലങ്ങളിലേക്കുള്ള ഉപതിരഞ്ഞെടുപ്പ് തീയതികളും കമ്മീഷൻ പ്രഖ്യാപിച്ചു. ഏപ്രിൽ ഒൻപത്, 23 തീയതികളിലാണ് ഇവിടങ്ങളിൽ വോട്ടെടുപ്പ്.

ECI-WB-TRANSFER

പശ്ചിമ ബംഗാളിലെ പോലീസ് മേധാവിയുൾപ്പെടെ നാല് മുതിർന്ന പോലീസ് ഉദ്യോഗസ്ഥരെ തിരഞ്ഞെടുപ്പ് കമ്മീഷൻ സ്ഥലം മാറ്റി. 1992 ബാച്ച് ഐപിഎസ് ഉദ്യോഗസ്ഥനായ സിദ്ധ് നാഥ് ഗുപ്തയെ പുതിയ ഡിജിപിയായി കമ്മീഷൻ നിയമിച്ചു. അജയ് കുമാർ നന്ദിനെ പോലീസ് കമ്മീഷണറായും നിയമിച്ചു. ചീഫ് സെക്രട്ടറി സ്ഥാനത്ത് നിന്നും നന്ദിനി ചക്രവർത്തിയെ നേരത്തെ തിരഞ്ഞെടുപ്പ് കമ്മീഷൻ നീക്കിയിരുന്നു. പകരം ചീഫ് സെക്രട്ടറിയായി ദുഷ്യന്ത് നരിയാലയെ നിയമിച്ചു.

PUDUCHERRY- ELECTION ORDER

നിയമസഭ തിരഞ്ഞെടുപ്പ് പ്രചാരണത്തിന്റെ ഭാഗമായി പൊതു - സ്വകാര്യ സ്ഥലങ്ങൾ ദുരുപയോഗം ചെയ്യുന്നത് പുതുച്ചേരി സർക്കാർ നിരോധിച്ചു. രാഷ്ട്രീയ പാർട്ടികളോ സ്ഥാനാർത്ഥികളോ പോസ്റ്റർ, ബാനർ, ആർച്ച്, തൂടങ്ങിയവ പൊതു സ്ഥലങ്ങളിൽ അല്ലെങ്കിൽ ജനങ്ങൾക്ക് കാണാനാകുന്ന വിധത്തിൽ സ്വകാര്യ വ്യക്തികളുടെ വസ്തുക്കളിൽ സ്ഥാപിക്കരുതെന്ന് ഇത് സംബന്ധിച്ച വിജ്ഞാപനത്തിൽ പറയുന്നു.

SIR

സംസ്ഥാനത്ത് തീവ്ര വോട്ടർപട്ടിക പരിഷ്കരണത്തിന്റെ ഭാഗമായുള്ള അന്തിമ വോട്ടർപട്ടിക പ്രസിദ്ധീകരിച്ചശേഷം ഒരു ലക്ഷത്തി 58, 212 പേർ കൂടി പട്ടികയിൽ ഇടം നേടിയതായി തിരഞ്ഞെടുപ്പ് കമ്മീഷൻ. ഫെബ്രുവരി 21-ന് പ്രസിദ്ധീകരിച്ച അന്തിമ വോട്ടർപട്ടികയിൽ 2 കോടി, 69 ലക്ഷത്തി 53,644 വോട്ടർമാരാണുണ്ടായിരുന്നത്. അതേസമയം പട്ടികയിൽ പേരു ചേർക്കാൻ സാധിക്കാത്തവർക്ക് ഈ മാസം 23 വരെ പട്ടികയിൽ പേരു ചേർക്കാൻ അവസരമുണ്ട്.

voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബൂത്തുതല ഓഫീസർ വഴിയോ അപേക്ഷിക്കാം.

PREZ - ODISHA FIRE INCIDENT

ഒഡീഷയിലെ കട്ടക്കിൽ SCB മെഡിക്കൽ കോളേജ് ഐ.സിയുവിൽ ഉണ്ടായ തീപിടിത്തത്തിൽ പത്ത് രോഗികൾ മരിച്ചു. പരിക്കേറ്റ അഞ്ചുപേരുടെ നില ഗുരുതരമാണ്. ഷോർട്ട് സർക്യൂട്ടാണ് അപകടകാരണമെന്നാണ് പ്രാഥമിക നിഗമനം.

സംഭവത്തിൽ സർക്കാർ അന്വേഷണം ആരംഭിച്ചു. രാഷ്ട്രപതി ദ്രൗപതി മുർമു, ഉപരാഷ്ട്രപതി സി. പി. രാധാകൃഷ്ണൻ, പ്രധാനമന്ത്രി നരേന്ദ്ര മോദി എന്നിവർ ദുഃഖം

രേഖപ്പെടുത്തി. മരിച്ചവരുടെ കുടുംബാംഗങ്ങൾക്ക് പ്രധാനമന്ത്രിയുടെ ദേശീയ ദുരിതാശ്വാസ നിധിയിൽ നിന്ന് രണ്ട് ലക്ഷം രൂപ വീതം ധനസഹായം പ്രഖ്യാപിച്ചു. പരിക്കേറ്റവർക്ക് 50,000 രൂപ വീതം നൽകും.

IRAN - WAR , US ALLIES-HORMUZ(INTRO)

പശ്ചിമേഷ്യയിൽ സംഘർഷം രൂക്ഷമായി തുടരുന്നു. ഇറാനിൽ അമേരിക്കയും ഇസ്രായേൽ സൈന്യവും ആക്രമണങ്ങൾ ശക്തമാക്കി. ഇറാനും മിസൈലാക്രമണം ശക്തമാക്കിയിട്ടുണ്ട്. അതേസമയം ഹോർമുസ് കടലിടുക്ക് സുരക്ഷിതമാക്കാൻ കപ്പലുകൾ അയയ്ക്കാൻ തയ്യാറല്ലെന്ന് ജപ്പാൻ, ഓസ്ട്രേലിയ, യുകെ എന്നീ

രാജ്യങ്ങൾ അറിയിച്ചു.

വിശദാംശങ്ങളിലേക്ക് ...

(voice)

വ്യാവസായിക നഗരമായ ഇസ്ഫഹാനിൽ ഒന്നിലധികം ആക്രമണങ്ങൾ ഉണ്ടായി. അതേസമയം, ടെഹ്റാനുമായി ഒരു കരാറിനും വാഷിംഗ്ടൺ തയ്യാറല്ലെന്നും, ഇറാന്റെ പ്രധാന എണ്ണ കയറ്റുമതി കേന്ദ്രമായ ഖാർഗ് ദ്വീപിൽ ആക്രമണം വ്യാപിപ്പിക്കുമെന്നും യു.എസ് പ്രസിഡന്റ് ഡോണാൾഡ് ട്രംപ് മുന്നറിയിപ്പ് നൽകി. ഹോർമൂസ് കടലിടുക്കിലൂടെ സഞ്ചരിക്കാൻ അമേരിക്കൻ, ഇസ്രായേലി കപ്പലുകൾക്ക് മാത്രമേ നിരോധനമുള്ളൂവെന്ന് ഇറാൻ വിദേശകാര്യ മന്ത്രി സയ്യിദ് അബ്ബാസ് അരാഗ്ചി പറഞ്ഞു. ഇറാൻ ചർച്ചകൾക്ക് ആവശ്യപ്പെട്ടില്ല എന്നും അമേരിക്കക്കെതിരെയുള്ള ആക്രമണം തുടരുന്നതും അദ്ദേഹം വ്യക്തമാക്കി.

അതേസമയം മേഖലയിൽ പിന്തുണ നൽകുന്നതിനായി സഖ്യകക്ഷികളിൽ യുഎസ് പ്രസിഡന്റ് ഡോണാൾഡ് ട്രംപ് സമ്മർദ്ദം ചെലുത്തി. എന്നാൽ നിലവിൽ ഹോർമൂസിലേക്ക് കപ്പലുകൾ അയക്കുന്നില്ലെന്ന് സഖ്യകക്ഷി നേതാക്കൾ പറഞ്ഞു. യുകെ പ്രധാനമന്ത്രി കെയർ സ്റ്റാർമർ ട്രംപുമായി ഇതുമായി ബന്ധപ്പെട്ട ചർച്ചകൾ നടത്തുകയും പാശ്ചാത്യ സഹകരണം ഏകോപിപ്പിക്കാൻ കനേഡിയൻ പ്രധാനമന്ത്രി മാർക്ക് കാർണിയുമായി കൂടിയാലോചന നടത്തുകയും ചെയ്തു. ന്യൂസ് ഡെസ്ക് ആകാശവാണി.

Flight - Dubai

ദുബായ് അന്താരാഷ്ട്ര വിമാനത്താവളം അടച്ചിട്ടതിനെ തുടർന്ന് തിരുവനന്തപുരത്തു നിന്ന് ദുബായിലേക്ക് പുറപ്പെട്ട എമിറേറ്റ്സിന്റെ വിമാനം പാതിവഴിയിൽ യാത്ര ഉപേക്ഷിച്ച് തിരിച്ചിറക്കി. രാവിലെ 4.40 നു തിരിച്ച വിമാനമാണ് 8.40 ഓടെ തിരുവനന്തപുരത്തു തിരിച്ചിറക്കിയത്. വിമാനത്തിൽ 353 യാത്രക്കാരും 19 ജീവനക്കാരുമാണ് ഉണ്ടായിരുന്നത്.

Qatar India Flights

ഡൽഹി, ബംഗ്ലൂരു, ചെന്നൈ, കൊച്ചി ഉൾപ്പെടെയുള്ള ഇന്ത്യൻ നഗരങ്ങളിൽ നിന്ന് ഖത്തർ എയർവേയ്സ് പരിമിതമായ വിമാന സർവ്വീസുകൾ നടത്തുമെന്ന് ഖത്തറിലെ ഇന്ത്യൻ എംബസി അറിയിച്ചു. ഈ മാസം 18 മുതൽ 28 വരെയാണ് സർവ്വീസുകൾ നടത്തുന്നത്. വിമാനങ്ങളുടെ ഏറ്റവും പുതിയ വിവരങ്ങൾ സംബന്ധിച്ച് ഔദ്യോഗിക വെബ്സൈറ്റുകൾ പരിശോധിക്കണമെന്ന് യാത്രക്കാർക്ക് നിർദ്ദേശം നൽകിയിട്ടുണ്ട്.

DUBAI AIRPORT DRONE STRIKE

ദുബായ് അന്താരാഷ്ട്ര വിമാനത്താവളത്തിൽ ഇന്നുണ്ടായ ഡ്രോൺ ആക്രമണത്തിൽ ഇന്ധനം സൂക്ഷിച്ചിരുന്ന സ്ഥലത്തിന് സമീപം വൻ തീപിടുത്തം. നിരവധി വിമാനസർവ്വീസുകൾ താത്കാലികമായി തടസ്സപ്പെട്ടു. ആക്രമണം ദുബായ് മാധ്യമ ഓഫീസ് സ്ഥിരീകരിച്ചു. ആക്രമണത്തിൽ ആളപായമില്ലെന്ന് അധികൃതർ അറിയിച്ചു.

Oscar Award

98-ാമത് ഓസ്കാർ പുരസ്കാരങ്ങൾ പ്രഖ്യാപിച്ചു. 'വൺ ബാറ്റിൽ ആഫ്റ്റർ അനദർ' ആണ് മികച്ച ചിത്രം. മൈക്കൽ ബി.ജോർദാൻ മികച്ച നടനായും, ജെസ്സി ബക്ലി മികച്ച നടിയായും തിരഞ്ഞെടുക്കപ്പെട്ടു. പോൾ തോമസ് ആൻഡേഴ്സൺ ആണ് മികച്ച സംവിധായകൻ.

ISL

ഐ എസ് എൽ ഫുട്ബോളിൽ ഇന്ന് പഞ്ചാബ് എഫ് സി - എഫ് സി ഗോവയെ നേരിടും. ഡൽഹി ജവാഹർലാൽ നെഹ്റു സ്റ്റേഡിയത്തിൽ വൈകുന്നേരം 7.30 നാണ് മത്സരം.

PETROLEUM MINISTRY-STATEMENT

വാണിജ്യ എൽ.പി.ജി സിലിണ്ടറുകൾ എല്ലാ സംസ്ഥാനങ്ങളിലെയും ഉപഭോക്താക്കൾക്ക് ലഭ്യമെന്ന് പെട്രോളിയം, പ്രകൃതിവാതക മന്ത്രാലയം. രാജ്യത്തുടനീളം ആവശ്യത്തിന് പെട്രോളും ഡീസലും

ലഭ്യമായതിനാൽ പരിഭ്രമിക്കേണ്ട സാഹചര്യമില്ലെന്നും മന്ത്രാലയം അറിയിച്ചു. ശനിയാഴ്ച ഏകദേശം 77 ലക്ഷം എൽ.പി.ജി ബുക്കിംഗുകൾ രേഖപ്പെടുത്തിയതായും മന്ത്രാലയം പ്രസ്താവനയിൽ പറഞ്ഞു.

RAJYA SABHA-KIREN RIJJU,

തൃണമൂൽ കോൺഗ്രസും, കോൺഗ്രസ്സും ഭരണഘടനാ സ്ഥാപനങ്ങളെ ലക്ഷ്യം വയ്ക്കുന്നത് പതിവാണെന്ന് കേന്ദ്ര പാർലമെന്ററി കാര്യ മന്ത്രി കിരൺ റിജിജു പറഞ്ഞു. എന്നാൽ അവയുടെ ഭരണഘടനാപരമായ അധികാരവുമായി കേന്ദ്ര സർക്കാറിന് യാതൊരു ബന്ധവുമില്ലെന്ന് അദ്ദേഹം വ്യക്തമാക്കി.

